

अमरावती, अकोला, वाशिम, बुलडाणा, यवतमाळ व  
वर्धा या सहा जिल्ह्यांसाठी मा. पंतप्रधानांनी जाहीर  
केलेल्या पॅकेजची अंमलबजावणी-- व्याज माफी.

### महाराष्ट्र शासन

सहकार, पणन व वस्त्रोद्योग विभाग,  
शासन निर्णय क्रमांक : सीसीआर-१४०६/प्र.क्र.५५३/२-स,  
मंत्रालय, मुंबई- ४०० ००३२,  
दिनांक : १० ऑक्टोबर, २००६.

- वाचा :-** १) शासन निर्णय क्र. सीसीआर-१४०५/प्र.क्र.६३८/२-स, दि. ४-२-२००६,  
२) शासन निर्णय क्र. सीसीआर-१४०६/प्र.क्र.८६/२-स, दि. १८-२-२००६,  
३) शासन निर्णय क्र. सीसीआर-१४०६/प्र.क्र.८६/२-स, दि. १-४-२००६.  
४) शासन निर्णय क्र.सीसीआर-१४०६/प्र.क्र.५३३/२-स, दि. २२-९-२००६

### प्रस्तावना :-

विदर्भातील अमरावती, अकोला, वाशिम, बुलडाणा, यवतमाळ व वर्धा या सहा जिल्ह्यातील शेतकऱ्यांना दिलासा देण्यासाठी राज्य शासनाने जे विशेष पॅकेज जाहीर केले होते. त्यानुसार दिनांक ३०/११/२००५ अखेर रुपये २५,०००/- पर्यंतच्या अल्प मुदत कृषि कर्ज घेतलेल्या शेतकऱ्यांच्या थकित कर्जावरील व्याज माफ करावयाचे होते. या प्रयोजनासाठी राज्य शासनाने लागणारी सर्व रक्कम रुपये २४०.९९ कोटी संदर्भ क्र. २ व ३ नुसार उपलब्ध करून दिलेली आहे. तद्नंतर याच सहा जिल्ह्यातील शेतकऱ्यांसाठी मा. पंतप्रधानांनी जे पॅकेज जाहीर केलेले आहे त्यामध्ये दि. ३०/६/२००६ अखेर शेतकऱ्यांच्या थकित कृषि कर्जावरील व्याज माफ करण्याचा समावेश आहे. या प्रयोजनासाठी अंदाजे रुपये ७१२ कोटी एवढी रक्कम लागणार आहे. या रक्कमेचा भार राज्य शासन व केंद्र शासन यांनी सम प्रमाणात सोसावयाचा आहे. त्यानुसार राज्य शासनावर रुपये ३५६ कोटीचा आर्थिक भार पडणार आहे. तथापि, राज्य शासनाने विशेष पॅकेज अंतर्गत आता पर्यंत रुपये २४०.९९ कोटी उपलब्ध करून दिलेले आहेत. त्यामुळे उर्वरित रुपये ११५.०१ कोटी रक्कम उपलब्ध करून देण्याच्या अनुषंगाने शासन खालील प्रमाणे आदेश देत आहे.

### शासन निर्णय :-

विदर्भातील अमरावती, अकोला, वाशिम, बुलडाणा, यवतमाळ व वर्धा या सहा जिल्ह्यात मा. पंतप्रधानांनी जाहीर केलेल्या पॅकेजची अंमलबजावणी करण्यासाठी या जिल्ह्यातील जिल्हा मध्यवर्ती सहकारी बँका, ग्रामिण बँका व राष्ट्रीयकृत बँका यांच्या कडून कृषि कर्ज घेतलेल्या शेतकऱ्यांच्या दिनांक ३०/६/२००६ अखेर थकित कर्जावरील व्याजापोटी रुपये ११५.०१ कोटी एवढी रक्कम आकस्मिकता निधीतून शासन उपलब्ध करून देत आहे.

व्ही-२

२४२५, सहकार

(००) ( १०७) सहकारी पतसंस्थांना सहाय्य,

(०१) (०७) शेतकऱ्यांच्या पुनर्गठित अल्प मुदत कर्जास सहाय्य,

(२४२५ १४१२ )

४३, अर्थसहाय्य

आकस्मिकता निधी संकेतांक (८०००१७८१ )

हा खर्च उपरोक्त लेखाशिर्षाखाली मंजूर आकस्मिकता निधीतून भागविण्यात यावा.

या प्रयोजनासाठी विभागीय सहनिबंधक, सहकारी संस्था, अमरावती यांना शासकीय कोषागारातून ही रक्कम काढून संबंधित जिल्हा मध्यवर्ती सहकारी बँका, ग्रामिण बँका व राष्ट्रीयकृत बँकामार्फत शेतकऱ्यांच्या खाती जमा करण्यासाठी शासनाच्यावतीने प्राधिकृत करण्यात येत आहे. विभागीय सहनिबंधकांनी सदरची कार्यवाही त्वरीत करावी व केलेल्या कार्यवाहीचा अहवाल दर दिवशी शासनास सादर करावा.

या रक्कमेच्या देयकावर आकस्मिकता निधी, अग्रिम शासन क्रमांक आकनि-११.०६/७५/अर्थसंकल्प- १२, दिनांक : ७-१०-२००६ अन्वये मंजूर असे लाल शाईने लिहावे व ते लाल शाईने अधोरेखित करावे.

सदरचा शासन निर्णय वित्त विभागाच्या अनौपचारिक संदर्भ क्र.८८५/२००६/व्यय-२, दिनांक ३-१०-२००६ अन्वये निर्गमित करण्यात येत आहे.

सदरचा शासन निर्णय महाराष्ट्र शासनाच्या वेबसाईटवर उपलब्ध करून देण्यात आला असून, त्याचा संगणक संकेतांक २००६१०१०११४००९००१ असा आहे.

महाराष्ट्राचे राज्यपाल यांच्या आदेशानुसार व नांवाने,

( डॉ. किशोर तोष्णिवाल )

विशेष कार्य अधिकारी, महाराष्ट्र शासन,  
सहकार, पणन व वस्त्रोद्योग विभाग.

प्रति,

- १) मा. मुख्यमंत्र्यांचे प्रधान सचिव, मुख्यमंत्री सचिवालय, मंत्रालय, मुंबई-३२,
- २) मा. मंत्री (सहकार) यांचे खाजगी सचिव,
- ३) मा. राज्यमंत्री (सहकार) यांचे खाजगी सचिव,
- ४) महालेखापाल-१, (लेखा व अनुज्ञेयता) ( लेखापरीक्षण), महाराष्ट्र, मुंबई (३ प्रती)
- ५) महालेखापाल-२ (लेखा व अनुज्ञेयता) ( लेखापरीक्षण), महाराष्ट्र, नागपूर (३ प्रती)
- ६) वित्त विभाग (व्यय-२/ अर्थोपाय/अर्थसंकल्प-१२), मंत्रालय, मुंबई.
- ७) कक्ष अधिकारी, १७-स, सहकार, पणन व वस्त्रोद्योग विभाग, मंत्रालय, मुंबई,
- ८) अधिदान व लेखाधिकारी, मुंबई ( ३ प्रती)
- ९) निवासी लेखाधिकारी, मुंबई
- १०) सहकार आयुक्त व निबंधक, सहकारी संस्था, महाराष्ट्र राज्य, पुणे,
- ११) मुख्य सरव्यवस्थापक, नाबार्ड, पुणे,
- १२) विभागीय सहनिबंधक, सहकारी संस्था, अमरावती/ नागपूर,
- १३) जिल्हा कोषागार अधिकारी, अमरावती, (३ प्रती),
- १४) श्री.रविंद्र नार्वेकर, कक्ष अधिकारी, (वेब को-ऑर्डिनेटर), सहकार, पणन व वस्त्रोद्योग  
विभाग, मंत्रालय, मुंबई,
- १५) कक्ष अधिकारी (म-७), महसूल व वन विभाग, मंत्रालय, मुंबई-३२,
- १६) निवड नस्ती (२-स)